



ପାଲେଷ୍ଟାଇନ୍ ରାଷ୍ଟ୍ରପତିଙ୍କ ଭାରତଗସ୍ତ ଅବସରରେ ପ୍ରଧାନମନ୍ତ୍ରୀଙ୍କ ପ୍ରେସ୍ ବିବୃତି

Posted On: 16 MAY 2017 8:34PM by PIB Bhubaneswar

ମହାନଦୀ ମହମୁଦ ଆବ୍ଦାସ୍, ପାଲେଷ୍ଟାଇନ୍ ରାଷ୍ଟ୍ରପତି

ପାଲେଷ୍ଟାଇନ୍ ଏବଂ ଭାରତୀୟ ପ୍ରତିନିଧିମଣ୍ଡଳୀର ସହସ୍ୟାଗଣ

ଗଣମାଧ୍ୟମର ପ୍ରତିନିଧି

ଭାଇ ଓ ଭଉଣୀମାନେ

ଭାରତ ଗସ୍ତ ଅବସରରେ ମୁଁ ପୁଣିଥରେ ଭାରତର ପୁରୁଣା ବନ୍ଧୁ ରାଷ୍ଟ୍ରପତି ମହମୁଦ ଆବ୍ଦାସ୍ଙ୍କୁ ସ୍ବାଗତ ଜଣାଇ ଖୁସି ଅନୁଭବ କରୁଛି । ସ୍ବାଧୀନତା ସମୟରୁ ଭାରତ ଏବଂ ପାଲେଷ୍ଟାଇନ୍ ମଧ୍ୟରେ ସମ୍ପର୍କ ଦୀର୍ଘସମୟୀ ସମବୃଦ୍ଧ ଏବଂ ବନ୍ଧୁତାର ଆଧାର ଉପରେ ପ୍ରତିଷ୍ଠିତ ହୋଇ ରହିଆସିଛି । ପାଲେଷ୍ଟାଇନ୍ର ସ୍ବାର୍ଥ ପାଇଁ ଭାରତର ସହଯୋଗ ପ୍ରମାଣିତ ହୋଇସାରିଛି । ଆମେ ଆଶା କରୁଛୁ ଯେ ଇସ୍ରାଏଲ୍ ସହିତ ଏକ ସାର୍ବଭୌମ, ସ୍ବାଧୀନ ଏବଂ ଏକତ୍ର ରାଷ୍ଟ୍ର ଭାବେ ପାଲେଷ୍ଟାଇନ୍ ତିଷ୍ଠି ରହିବ । ଏ ଦିଗରେ ଆମର ପକ୍ଷ କିଭଳି ରହିବ ଆଲୋଚନା ବେଳେ ତାହା ମୁଁ ରାଷ୍ଟ୍ରପତି ଆବ୍ଦାସ୍ଙ୍କୁ ସୁନିଶ୍ଚିତ କରାଇସାରିଛି ।

ବନ୍ଧୁଗଣ,

ରାଷ୍ଟ୍ରପତି ଆବ୍ଦାସ୍ ଏବଂ ମୁଁ ଏବେ ଉପଯୋଗୀ ଏବଂ ବିଷ୍ଣୁତ ଆଲୋଚନା କରିଛୁ ଯାହା ଆମର ଭାଗିଦାରୀତାକୁ ଆହୁରି ସୁଦୃଢ଼ କରିବ । ପଶ୍ଚିମ ଏସିଆ ଏବଂ ମଧ୍ୟପ୍ରାଚ୍ୟରେ ଶାନ୍ତି ପ୍ରକ୍ରିୟାର ପ୍ତିତିକୁ ନେଇ ଆମେ ଗଭୀର ଭାବେ ନିଜ ନିଜ ମତ ରଖିଥିଲୁ ।

ପଶ୍ଚିମ ଏସିଆରେ ଦେଖାଦେଇଥିବା ସମସ୍ୟା ରାଜନୈତିକ ଆଲୋଚନାରେ ଶାନ୍ତିପୂର୍ଣ୍ଣ ଭାବେ ସମାଧାନ ହେବା ଆବଶ୍ୟକ ବୋଲି ଆମେ ଉଭୟ ରାଜି ହୋଇଥିଲୁ । ଏକ ବିଷ୍ଣୁତ ସମାଧାନ ଲାଗି ପାଲେଷ୍ଟାଇନ୍ ଏବଂ ଇସ୍ରାଏଲ୍ ପକ୍ଷ ମଧ୍ୟରେ ଆଲୋଚନା ପୁନଃଆରମ୍ଭ ହେବା ଆବଶ୍ୟକ । ଦ୍ଵିପାର୍ତ୍ତିକ ସ୍ତରରେ ପାଲେଷ୍ଟାଇନ୍ ର ଗୁରୁତ୍ଵପୂର୍ଣ୍ଣ ବିକାଶ ଭାଗିଦାର ଭାବେ ସହଯୋଗ ଯୋଗାଇ ଦେବା ଲାଗି ଭାରତ ପ୍ରତିଶ୍ରୁତିବଦ୍ଧ । ପାଲେଷ୍ଟାଇନ୍ ର ଅର୍ଥନୀତି, ଭିତ୍ତିଭୂମି ଏବଂ ଲୋକମାନଙ୍କ ଜୀବନଧାରଣରେ ଉନ୍ନତି ଆଣିବା କ୍ଷେତ୍ରରେ ଯୋଗଦାନ ଲାଗି ବାସ୍ତବ ସହଯୋଗ ଯୋଗାଇ ଦେବା ଲାଗି ରାଷ୍ଟ୍ରପତି ଆବ୍ଦାସ୍ ଏବଂ ମୁଁ ସହମତ ହୋଇଛୁ । ଆମେ ପାଲେଷ୍ଟାଇନ୍ରେ ବିକାଶ ଏବଂ ଦକ୍ଷତା ନିର୍ମାଣ ଉଦ୍ୟମରେ ସହଯୋଗ ଜାରି ରଖିବୁ । ଏହି କ୍ଷେତ୍ରରେ ସହଯୋଗକୁ ସୁନିଶ୍ଚିତ କରିବା ଲାଗି ଆଜି ତୁକ୍ତିନାମା ସମ୍ପନ୍ନ ହୋଇଛି । ସୂଚନା ଏବଂ ପ୍ରଯୁକ୍ତି, ଯୁବ ଏବଂ ଦକ୍ଷତା ବିକାଶ ପ୍ରତି ଅଧିକ ଗୁରୁତ୍ଵ ଦେବା ଲାଗି ଆମେ ନିଷ୍ପତ୍ତି ନେଇଛୁ, ଭାରତ ଏଥିପାଇଁ ସହଯୋଗ ଯୋଗାଇଦେବ । ରାମାଲ୍ଲାରେ ଟେକ୍ନୋ ପାର୍କ ପ୍ରକଳ୍ପ ଲାଗି ଫ୍ଲାଗସିପ ସହାୟତା ନିମନ୍ତେ ଭାରତ ପ୍ରକଳ୍ପ ସହାୟତା ଯୋଗାଇଦେବ । ଥରେ ଶେଷ ହୋଇଗଲେ ପାଲେଷ୍ଟାଇନ୍ର ପ୍ରମୁଖ ଆଇଟି କେନ୍ଦ୍ରରେ ଏହା ପରିଣତ ହେବା ସହ ଆଇଟି ସଂକ୍ରାନ୍ତୀୟ ତାଲିମ୍ ଏବଂ ସେବା ଯୋଗାଇଦେବାରେ ସହାୟକ ହୋଇପାରିବ । ଆମେ ସାଂସ୍କୃତିକ ଭାବ ବିନିମୟ ପାଇଁ ରାଜି ହୋଇଛୁ, ଯୋଗ ବିନିମୟ ଏଥିରେ ଦୃଢ଼ ବିଶ୍ଵାସ ଭାବେ ସାମିଲ୍ ହୋଇଛି । ଆସନ୍ତା ମାସରେ ଅନ୍ତର୍ଜାତୀୟ ଯୋଗ ବିବସ୍ ସମାରୋହରେ ଅଧିକରୁ ଅଧିକ ପାଲେଷ୍ଟାଇନ୍ ନାଗରିକ ସାମିଲ୍ ହେବେ ବୋଲି ଆମେ ଆଶା କରୁଛୁ । ଶେଷରେ ମୁଁ ଆଶା କରୁଛି ରାଷ୍ଟ୍ରପତି ମହମୁଦ ଆବ୍ଦାସ୍ ଏବଂ ତାଙ୍କ ସହ ଥିବା ପ୍ରତିନିଧି ମଣ୍ଡଳୀ ଭାରତରେ ଏକ ସୁଖଦ ତଥା ଉପାଦେୟ ରହଣିର ଅଭିଜ୍ଞତା ହାସଲ କରିବେ । ଆମର ଦ୍ଵିପାର୍ତ୍ତିକ ସମ୍ପର୍କକୁ ଅଧିକ ସୁଦୃଢ଼ କରିବା ଲାଗି ରାଷ୍ଟ୍ରପତି ଆବ୍ଦାସ୍ଙ୍କ ସହ ମିଳିତ ଭାବେ କାର୍ଯ୍ୟ କରିବା ଲାଗି ମୁଁ ଆଗ୍ରହୀ ।

ଧନ୍ୟବାଦ

ବହୁତ ଧନ୍ୟବାଦ ।

(Release ID: 1490000) Visitor Counter : 4

